



Ref: 06/7/194/14

Minuti tal-Laqgħa Nru. 6

Il-Kunsill iltaqa' fl-uffiċini amministrattivi, fi Ġnien Pawlu Boffa, Triq il-Knisja, Paola nhar it-Tlieta 13 ta' Ottubru 2015. Il-laqgħa bdiet fil-5.45pm. Għal-laqgħa kienu preżenti s-Sindku Dominic Grima, il-Kunsillier Bernard Sean Lynch, l-Kunsillier Nicholas Seychell, il-Kunsillier Tyrone Muscat u l-Kunsillier Ivan Bartolo.

Kien hemm preżenti wkoll is-Segretarju Eżekuttiv Kurt Scerri.

Il-Viċi Sindku Steven Axisa u l-Kunsillier Roderick Spiteri, kienu skużati.

1. Minuti

1.1. Il-Minuti ġew approvati *nem com*.

1.2. Dwar punt nr. 3 is-Sindku Dominic Grima xtaq jirringrazzja lil kull min ta' sehm fl-organizzazzjoni ta' Jum Paola 2015 fosthom lis-Segretarju Eżekuttiv u lil Kunsillier Bernard S. Lynch. Kompla billi qal li l-attività kienet waħda ta' suċċess kbir u dan jixhed ukoll l-ammont ta' nies li attendew.

1.3. Dwar punt nr. 4 is-Segretarju Eżekuttiv informa lil membri illi d-Dipartiment għall-Gvern Lokali m'acċettax it-talba għal-varjazzjoni mal-ispiza tal-proġett ta' Triq Melita. Għaldaqstant il-membri qablu li għandna nippruvaw ninnegożjaw il-prezz mal-kuntrattur sabiex il-varjazzjoni taqa' taht il-limitu stipulat bil-liġi. Jekk dan ma jkunx possibbli għanda issir it-triq bl-ispiza originali b'main wiehed.

2. Korrispondenza

2.1. Ittra minghand is-Socjeta Fil. Fra Antoine De Paule bhala ringrazzjament lil membri tal-Kunsill għal-ghajnuna li sabu tul il-festa 2015.

2.2. Ittra t'apprezzament minghand l-ahwa Frangiskani Kapuccini bhala ringrazzjament għar-rikonoxximent li gie moghti lilhom f'Jum Paola 2015 kif ukoll tat-tisbieh li sar fl-akwata tagħhom.



- 2.3. Talba mingħand is-Socjeta Filarmonika 11 ta' Frar kif ukoll l-Għaqda Nar u Armar Lourdes, sabiex il-Kunsill Lokali Paola jassisti lill-għaqda fl-armar ta' Paola Hill fi żmien il-Milied. Filwaqt li l-membri qablu li jassistu b'mod finanzjarju lill-għaqdiet fl-armar tal-Milied 2015 bl-istess ammonti tas-snin imghoddija, is-Sindku ippropona li issir laqgħa ma kull għaqda li tati sehemha f'dan l-armar sabiex jiġi assigurat li l-Kunsill Lokali jieħu l-valur għall-flus li jingħataw lil dawn l-għaqdiet.
- 2.4. Ittra mingħand John Montebello fejn qed jipproponu li jerġa isiru klassijiet ta' l-aerobics fil-Kunsill Lokali Paola bl-istess programm li sar is-sena l-oħra fejn kull lezzjoni tiswa €30. Il-membri approvaw.
- 2.5. Ittra mingħand l-iskema GreenPak fejn qed tiġi offruta l-opportunita li fil-bini tal-Kunsill Lokali jiġu milqugħa hwejjeġ użati sabiex umbagħad bil-flus li jingħabru mir-riċiklar ta' dawn il-hwejjeġ jingħataw donazzjoni lil-NGO ambjentali Nature Trust. Il-membri approvaw.
- 2.6. Ittra mingħand is-Sinjura Alexandra Ellul, manager minn Transport Malta, fejn qed jinfurmaw lil Kunsill Lokali Paola illi is Sump Award ta' l-2014 fejn il-Kunsill kien rebaħ vettura elettrika b'valur ta' €10,000, inbidlet u l-Kunsill Lokali Paola ser jingħata is-somma ta' €10,000 biex jixtri vettura elettronika ta' l-għazla tiegħu skond il-htigijiet tal-Kunsill. Għaldaqstant il-membri qablu li fid-dawl li l-Van tal-Kunsill qed ikollu ħsarat ripetittivi dan il-van jiġi skrapjat u dawn il-fondi jintużaw sabiex jinxtara van. Is-segretarju informa lil membri illi jekk il-Van jiġi skrapjat biex tinxtara vettura elettrika il-Kunsill Lokali jingħata wkoll għotja oħra m'għand il-Gvern b'risq ix-xiri ta' din il-vettura. Il-membri qablu li tinhareġ sejha għall-offerti sabiex jinxtara vann elettriku.

3. Hatra ta' Kumitat għall-Aġġudikazzjoni ta' l-offerti

- 3.1. Is-Sindku qal illi wara li l-Kunsill Lokali hareġ sejha għall-offerti għal-xogħol ta' patching u iehor dwar marki u tabelli fit-toroq, issa wasal iż-żmien sabiex dawn jiġu aġġudikati.



3.2. Is-Segretarju Eżekuttiv qal illi l-offerti li waslu kienu:

3.2.1. Tender 2/15 Patching and Road Humps Work

Ell's Urban Services	<i>Schedule of Rates annessa.</i>
----------------------	-----------------------------------

Tender 3/15 Maintenance of Traffic signs and Road Markings:

Koptasin	<i>Schedule of Rates annessa</i>
B. Grima & Sons Ltd.	<i>Schedule of Rates annessa</i>

3.3. Il-membri qablu li għandu jinħatar Kumitat wiehed għall-aġġudikazzjoni ta' dawn l-offerti. Is-Segretarju Eżekuttiv informa l-membri li l-Viċi Sindku Steven Axisa kien infurmah b'email li jixtieq ikun parti mill-Kumitat. Għaldaqstant il-membri qablu li dan il-Kumitat ikun magħmul mis-Sindku Dominic Grima, l-Viċi Sindku Steven Axisa, il-Kunsillier Roderick Spiteri u l-Kunsillier Ivan Bartolo.

4. Infurzar tal-Bye Law dwar Reklami fuq Ghamara tat-Toroq

4.1. Is-Sindku Dominic Grima qal li wasal iż-żmien li nibdew naraw kif norganizzaw ir-reklamar li jsir fit-toroq u mhux kulhadd iwahhal kif gie gie. Is-Sindku kompla wkoll billi qal li fid-dawl tal-ħafna diskors li qed isir b'rabta mar-reklamar mal-ħajt tal-ħabs huwa xtaq jiċċara biss illi dan il-ħajt m'hux propjetà tal-Kunsill Lokali Paola u il-Kunsill m'għandu l-ebda jedd fuq dan il-ħajt u r-reklami li jitwaħhlu miegħu.

4.2. Is-Segretarju Eżekuttiv qal li hawn reklami illi huma mwaħhla mal-bollards tal-Kunsill Lokali li huma wkoll bla permess. Is-Sindku ippropona li jsir proġett pilota fejn jinholqu barriers/bollards li jgħinu fis-sigurtà tal-pedestrians li magħhom ikun jista' wkoll jehlu reklami kif innotat fil-bye-law. Il-membri qablu li isir dan il-proġett pilota filwaqt li wkoll jorganizza u jneħhi dawk ir-reklami ta' min mhux iħallas.



5. Proposta ġbir ta' Skart Separat

- 5.1. Is-Segretarju Eżekuttiv informa lil membri illi l-kuntratt ta' ġbir ta' skart separat li l-Kunsill Lokali Paola għandu mal-iskema GreenPak kien skada u għaldaqstant mexa mad-direttiva tad-Dipartiment għall-Gvern Lokali u staqsa liż-żewġ skemi għall-proposti godda b'rabta ma' dan is-sugġett. Kompla billi qal li kienu waslu żewġ proposti u pprezenthom lil membri sabiex jaraw liem hija l-aktar offerta vantaġġuza.
- 5.2. Is-Segretarju Eżekuttiv xtaq jirrimarka illi fid-dawl tal-fatt illi l-impjieg preċedenti tiegħu kien ma waħda minn dawn l-iskemi xtaq illi jkunu l-membri tal-Kunsill li jaraw sew il-proposti u jkunu huma li jaslu għal-konkluzjoni.
- 5.3. Is-Sindku Dominic Grima qal li ż-żewġ proposti huma simili hafna però qal li l-iskema GreenPak qed toffri xi haġa aktar għax qed joffru li jpoġġu CCTV cameras għall-postijiet fejn kien qed jintefa hafna skart goff bħal dawk viċin tal-*bring-in-sites*.
- 5.4. Il-Kunsillier Seychell qal li fid-dawl li meta l-kuntratt kien f'idejn l-iskema GreenMT l-Kunsill kien mwiegħed numru ta' affarijiet li ma waslux, ma jista' qatt ikun favur li nagħtu l-kuntratt lill-iskema GreenMT. Is-Sindku Dominic Grima kompla billi qal li fil-legislatura preċedenti l-iskema GreenMT kisret il-ftehim li kellha mal-Kunsill wara li dak li kien mwiegħed ma wasalx. Infatti kien il-Kunsill li waqqaf dan il-kuntratt f'dik il-legislatura. Is-Sindku qal li huwa hadem maż-żewġ skemi u ra differenza kbira għall-aħjar meta huwa kien iffirma il-kuntratt mal-iskema GreenPak.
- 5.5. Wara li l-membri iddiskutew iż-żewġ proposti qablu li għandom jergaw jagħtu l-kuntratt lill-iskema GreenPak.

6. Attività Anzjani-Milied 2015

- 6.1. Il-Kunsillier Bernard Lynch ippropona illi l-Party Annwali ta' l-anzjani isir fis-17 ta' Diċembru 2015 fil-Palace Hall Paola u l-kantant prinċipali ikun Renato. Il-membri approvaw.



7. Komunikazzjoni mis-Sindku

- 7.1. Is-Sindku Dominic Grima informa lil membri illi gie avvicinat minn numru ta' residenti biex tissemma triq għal Dun Vincenz Deguara u qal li issa li tlestiet it-triq ta' fejn it-torrijiet vicin ta' Triq l-Arkata, hemm bżonn li jintagħzel isem għal din it-triq. Il-membri iddiskutew dan però qablu li f'laqgħa oħra tiġi diskussa din il-materja f'aktar dettall u tittiehed deċizjoni sabiex umbagħad titressaq fl-*Street Naming Committee*.
- 7.2. Is-Sindku Dominic Grima qal li fid-dawl tat-tibdil li qed isir mill-Uffiċju tal-Prim ministru dwar il-*one stop shop*, l-uffiċini tagħna ġew skomdi u għaldaqstant ippropona li jsir ftit xogħol sabiex jakkomodaw iktar il-kumplament ta' l-impjegati filwaqt li tiżdied iktar is-sigurtà fil-Kunsill. Il-membri qablu.
- 7.3. Is-Sindku Dominic Grima qal li fil-bidu tal-legislatura huwa kien iltaqa' mal-kuntratturi prinċipali tal-Kunsill fejn huwa ta' 100 jum ċans li fih jaraw li jkunu qed joperaw skond il-kuntratt mogħti lilhom. Is-Sindku kompli billi qal li sfortunatament fejn jidhul il-ġbir ta' skart, indafa, latrini etc, kien qed jirċievi numru ta' ilmenti kemm hu personali kif ukoll fil-Kunsill. Is-Sindku qal li anka irċieva ilmenti min uħud mill-Kunsilliera dwar dan. Għaldaqstant xtaq jinforma lil membri illi fid-dawl ta' dan kien ha jibgħat ittra ufficjali lil kuntratturi li ma jkunux qed joperaw b'mod tajjeb sabiex jirrangaw l-operat tagħhom. Dan ser isir qabel jittiehdu proċeduri dixxiplinarji kif innotat fit-tender document.
- 7.4. Il-Kunsillier Bernard Lynch xtaq jistaqsi lis-Sindku għalfejn il-grawnd ta' Pace Grasso qed ikun magħluq għall-pubbliku wara nofsinhar. Is-Segretarju Eżekuttiv informa lil membri illi meta beda jokkupa l-kariga kien staqsa lil kuntrattur Zammit li qallu li l-grawnd qed jagħluq minhabba abbuži li kien qed isiru u wara li kellu ftehim mal-Kunsill. Is-Sindku Dominic Grima qal li l-ftehim originali kien li l-kuntrattur jiftaħ filgħodu u jgħalaq filgħaxija is-sit ta' Pace Grasso u ta' dan ikun jista jipparkja t-trakkijiet tiegħu fis-sit. Għaldaqstant qal li l-Kunsill għandu jara li s-sit jinfetaħ tul il-jum kollu.
- 7.4.1. Hawnhekk il-Kunsillier Muscat qal li l-Kunsill Lokali qed isib ftit vantaġġ mill-grawnd meta mqabbel mal-kuntrattur Zammit illi jipparkja t-trakkijiet tiegħu hemm. Komplu billi qal li jekk il-Kunsill qed jara li dan is-sit mhux qed jintuza bħala parkeġġ min-nies dan għandu jingħata lura lil-Gvern u ma nħalsux iktar kera għax jidher biċ-ċar li l-flus qed jithallsu għalxejn. Il-Kunsillier Muscat



ppropoña wkoll li jekk dan ikun il-każ nipproponu lil Gvern sabiex jikri dan il-post lil Kuntrattur Zammit.

7.4.2. Is-Sindku Dominic Grima irrisponda u qal l-Kunsill ma jista' qatt jagħmel dan; anzi qabel ma dak li kien qal qabel l-istess Kunsillier Muscat li jekk hux qed isir użu mis-sit bħala parkeġġ il-Kunsill jagħti l-post lura lil Gvern. Il-Kunsillier Muscat qal li ma jistax jifhem kif dan ma jistax isir meta l-Gvern precedenti kien offra li jikri parti mis-sit lilu għal €900 wara li għamel talbu u stess. Il-Kunsillier Muscat kompli billi qal li huwa ma kienx aċċetta li jhallas din is-somma u talab lid-Dipartiment ta' l-artijiet biex jirrevedu il-prezz liema ftehim baqa qatt ma sar u għaldaqstant ma hallas l-ebda flus.

8. Skeda tal-Pagamenti

8.1. Il-membri tal-Kunsill Lokali approvaw l-iskeda ta' Pagamenti Nru. 6 għas-somma ta' €71,668.56.

9. Aġġornament

9.1. Il-Laqgħa giet magħluqa fis-7:05pm u giet aġġornata għat-Tlieta 17 ta' Novembru 2015.

Kurt Scerri
Segretarju Eżekuttiv

Dominic Grima
Sindku